

उत्तराखंड वानिकी प्रशिक्षण अकादमी, हल्द्वानी (नैनीताल) के प्रशिक्षु वन परिक्षेत्र अधिकारियों का दिनांक 19.06.2018 को हिमालयन वन अनुसंधान संस्थान, शिमला का दौरा ।

उत्तराखंड वानिकी प्रशिक्षण अकादमी, हल्द्वानी (नैनीताल) के 27 प्रशिक्षु वन परिक्षेत्र अधिकारियों (14 पुरुष, 13 महिला) व संकाय सदस्य ने दिनांक 19 जून, 2018 को हिमालयन वन अनुसंधान संस्थान, शिमला का दौरा किया ।

श्री अश्वनी कुमार, सहायक मुख्य तकनीकी अधिकारी ने प्रशिक्षु वन परिक्षेत्र अधिकारियों व उनके साथ आए संकाय सदस्य का हिमालयन वन अनुसंधान संस्थान, शिमला में पधारने पर हार्दिक स्वागत एवं अभिनंदन किया ।



श्री सत्य प्रकाश नेगी, अरण्यपाल व प्रभाग प्रमुख, विस्तार प्रभाग ने प्रशिक्षु वन परिक्षेत्र अधिकारियों को हिमालयन वन अनुसंधान संस्थान, शिमला की उपलब्धियों, वर्तमान गतिविधियों तथा भविष्य की योजनाओं के बारे में पावरपॉइंट प्रस्तुति द्वारा विस्तृत जानकारी दी।

प्रशिक्षु वन परिक्षेत्र अधिकारियों ने संस्थान के वैज्ञानिकों एवं अधिकारियों के साथ वानिकी क्षेत्र में परस्पर चर्चा भी की जिसमें वैज्ञानिकों एवं अधिकारियों ने प्रशिक्षु वन परिक्षेत्र अधिकारियों द्वारा उठाए गए वानिकी प्रश्नों का विस्तृत उत्तर देते हुये उनके कार्यक्षेत्र मे भविष्य मे आने वाली संभावित चुनौतियों का सामना करने हेतु उनका मार्गदर्शन भी किया।





डॉ. वी. पी. तिवारी, निदेशक, हिमालयन वन अनुसंधान संस्थान, शिमला ने प्रशिक्षु वन परिक्षेत्र अधिकारियों को संबोधित करते हुये कहा कि वानिकी एवं पर्यावरण का महत्व वर्तमान परिस्थितियों में बहुत बढ़ गया है विशेषकर जब हम जलवायु परिवर्तन और ग्लोबल वार्मिंग की समस्या से जूझ रहे हैं। उन्होने प्रशिक्षु अधिकारियों के उज्ज्वल भविष्य की कामना करते हुये कहा कि उन पर बहुत बड़ी जिम्मेदारी है, अतः अपने दायित्व कड़ी मेहनत एवं लगन से निर्वहन करें। उन्होने आशा व्यक्त की कि इस संस्थान के वैज्ञानिकों एवं अध्यापकों के साथ विचार-विमर्श से वे निश्चित रूप से

लाभान्वित हुये होंगे और अर्जित ज्ञान से प्रशिक्षु अधिकारीगण भविष्य में वनों के वैज्ञानिक तरीके से प्रबंधन में अहम भूमिका निभाएंगे।



अंत में श्री अश्वनी कुमार, सहायक मुख्य तकनीकी अधिकारी तथा श्री श्याम सुंदर, तकनीशियन द्वारा प्रशिक्षु वन परिक्षेत्र अधिकारियों को संस्थान की सभी प्रयोगशालाओं का दौरा करवाया गया जहां संबंधित प्रयोगशाला प्रभारियों द्वारा प्रयोगशाला में किए जा रहे कार्यों के बारे में प्रशिक्षु वन क्षेत्र अधिकारियों को विस्तृत जानकारी प्रदान की गयी ।

.....

कुछ झलकियाँ

